

RNU, IMPHAL
MANIPURI EVENING NEWS SCRIPT AT 7.30 PM
(Date: 30-01-2026)

গান্ধি (এল): লৈবাক অসিনা ঙসি জাতিগী মপা মহাত্মা গান্ধি লৈখিদবগী ৭৮ শুবা কুমওন থৌরমদা মাৰ্তিয়রস ডে পাঙথোক্কুনা লুচিংবা অসিগী মফমদা ইকায় খুমবা উৎথে।

মপুং ওইবা থৌরম নিউ দিল্লিদা লৈবা মহাত্মা গান্ধিগী সমাধি রাজ ঘাৎতা সৰ্ভা ধৰ্ম প্রথনা পাঙথোকখি। রাষ্ট্রপতি-দ্রৌপতি মুরমু, উপ রাষ্ট্রপতি-সি.পি. রাধাকৃষ্ণন অমসুং প্রধান মন্ত্রী নরেন্দ্র মোদি যাওনা লুচিংবা কয়ানা রাজঘাৎতা চতুনা মহাত্মা গান্ধিগী খুমদা লৈ কৎখি।

মণিপুরদসু মহাত্মা গান্ধি লৈখিদবা নুমিং মাৰ্তিয়স ডে থৌরম ঙসি ইন্ফালগী গান্ধি মেমোরিয়েল হোলদা পাঙথোকথে। রাজ্যপাল অজয়কুমার ভল্লানা লুচিংদুনা মহাত্মা গান্ধিগী মীতমদা লৈ কৎখি।

অয়ুক পুং ১০ মিনিত ৫৯ দগী পুং ১১ ফাওবা অহৌবগী সাইরেন থোংখি অমদি মিনিত অনি তুমিনা লৈদুনা মহাত্মা গান্ধিগী মফমদা ইকায় খুমবা উৎখি। লোইশিনবগী সাইরেনা অয়ুক পুং ১১ মিনিত ২ দগী ১১ মিনিত ৩ ফাওবা থোংখি।

থৌরম অসিদা রাজ্যপাল অজয় কুমার ভল্লা, চীফ সেক্রেতরি পুনিত কুমার গোয়ল অমদি সরকারগী মকোক থোংবা ওফিসিয়েলশিং শরুক যাখি।

অমরোমদা, মণিপুর প্রদেশ কংগ্রেস কমিতিনা শিনদুনা মাৰ্তিয়রস ডে থৌরম পাঙথোকখি। থৌরম অদুদা শরুক য়ারদুনা সি.এল.পি. লুচিংবা ওত্রম ইবোবীনা হায়-মালেমগী হৌজিক ওইরক্লিবা খুংলায়গী লমজেল অসিদা অহুমশুবা লাঞ্জাউ থোক্কুদ্রা হায়বা মীয়ামনা মীপায়নরি। অদুবু, জাতিগী মপা মহাত্মা গান্ধিগী অহিংশাগী রাখল্লোন অসি য়ামমক মরুওইরক্লি। মহাকী

ৰাখলেনা অসি খুদুং ইন্দুনা চংলবতদা মাৰ্লেম অসিদা শান্তি পুৰকপা ঙমগনি।

থৌৰম অসি ৰাজ্য অসিগী তোঙান তোঙানবা জিলাশিংদসু পাঙথোকথি।
থৌৰম অসি ফেৰজোল, জিৰিবাম, তমেংলোং, কাংপোকপী, কামজোং
জিলাশিংদসু দিষ্টিক্ট এদমিনিষ্ট্ৰেচননা শিনদুনা পাঙথোকথি।

খোঙজং (এল): খাঙবোক ব্লোক কংগ্ৰেস কমিতিনা শিনদুনা লৈবাক শিনবা
থুংনা চখরকথিবা এম.জি.-নৰেগা বচাউ সংগ্ৰাম খোঙজংগা মৰী লৈননা
ৰাংবলগী কংগ্ৰেস ভাবনদা ঙসি খোঙজং চংশিনথি।

থৌবাল দিষ্টিক্ট অমসুং খাঙবোক ব্লোক কংগ্ৰেস কমিতিগী প্ৰসিদ্দেণ্ট,
মহিলা কমিতি অমদি অতৈ থৌমী কয়ানা শৰুক যাদুনা পাঙথোকথিবা থৌৰম
অদুদা আৰ.এস.এসকী থৌওং লৈবাক মীয়ামবু শিংনবনি। এম.জি.-নৰেগাগী
মমিং ওন্তোকপা য়ানিংদে, লাইৰবগী হক মংপীগনু অমদি এম.জি.-নৰেগা
মুখংপা য়ানিংদে হায়বনচিংবা ৰাৰোলশিং থাবা প্লে কাৰ্ড শিজিন্নথি।

কোকোমি (এল): কোওৰ্দ্দিনেটিং কমিতি ওন মনিপুৰ ইণ্টিগ্ৰীতি (কোকোমি) না
শিনদুনা হয়েং ইম্ফালদা পাঙথোক্কদৌরিবা মনিপুৰ কনবা খোঙচংপু মীয়াম পুন্না
শৰুক য়াবীনবা কোকোমিনা আপিল তৌরি।

কোকোমিগী আই.পি.আৰ সব কমিতিগী কনভেন্সন-হিজম শ্যামচান্দনা
থোকপা চেৰোল অমদা হায়-লমদম অসিদা লৈরিবা খুন্দামিন্নরিবা য়েলহৌ
ফুৰুপশিং অমত্তা ওইনা পুনশিন্দুনা অকনবা খোল্লাউ অমা লাউনবা শিল্লিবা
খোঙচং অসিদা মীয়াম পুন্না শৰুক য়ামীনবনা হায়রি।

কোকোমিগী হয়েংগী খোঙচং অসি মায়কৈ কয়াদগী শৌগৎনরক্লি।

লেপ্ৰোসি (এল): নেসনেল হেলথ মীসন মনিপুৰনা হেলথ সাভিসেস মনিপুৰগা
খুংশমদুনা নেসনেল লেপ্ৰোসি ইৰাদিকেসন প্ৰোগ্ৰামগী মখাদা জাতিগী এণ্টি

লেপ্রোসি ডে ২০২৬ পাণ্ডথোকথ্বে। থৌরম অসিগা মরী লৈননা স্পারস লেপ্রোসি এরারনেস কেন্বেইন ২০২৬ হৌদোকথ্বে।

লমফেলপাংতা লৈবা ইন্দিয়ান মেদিকেল এসোসিয়েসনগী হেরিটেজ হোলদা পাণ্ডথোকপা থৌরম অদুদা ষ্টেট লেপ্রোসি ওফিসার-ডা: সলাম বোচা সিংহনা হায়-থৌরম অসি চহি খুদিংগী জানুৱারী ৩০ দা পাণ্ডথোকথ্বে মীয়ামদা লেপ্রোসি লায়নাগী মতাংদা খঙহন্নবা হোৎনদুনা লাক্লি। ওসি হৌদোক্লিবা কেন্বেইন অসি ফেব্রুৱারী ১৩ ফাওবা তোঙান তোঙানবা জিলাশিংদা পাণ্ডথোক্লি।

রিজনেল ইন্সটিটিউট ওফ মেদিকেল সাইন্সেস (রিমস) ইন্ফালগী দরমাত্রোলোজি দিপার্টমেন্টনা শিনদুনা নেসনেল এন্টি লেপ্রোসি ডেগী থৌরম ওসি হোম্পিতাল অসিগী জেনরেল ও.পি.দি. কমপ্লেক্সতা পাণ্ডথোকথ্বে।

এন্দিং দিসক্রিমিনেসন, এনসুরিং দিগাতি' হায়বা হীরমদা পাণ্ডথোকপা থৌরম অদু লেপ্রোসি হায়রিবা লায়না অসিবু লৈবাক অসিদগী মরু ফংনা মুখৎনবা মীয়াম পুনা ভাব তামীননবা পায়খৎলকপা খোঙথাংগী শরুক অমনি। থৌরম অদুদা রা ঙাংখিবশিংনা মরুওইনা লায়না অসিবু ওল্লিঙে মতমদা খঙদোকথ্বে মতম চানা লায়ং চথবা অমদি মথোয়বু হস্থনা য়েংবীদনবা মীয়ামদা আপিল তৌখি।

অমরোমদা, দিষ্ট্রিক্ট হেলথ সোসাইতি থৌবাল অমসুং নেসনেল লেপ্রোসি এরাদিকেসন প্রোগ্রাম-থৌবাল যুনিটনা শিনদুনা ওসি লিলোং প্রাইমারি হেলথ সেন্টরদা এন্টি লেপ্রোসি ফোরদ নাইট অমসুং স্প্রাস লেপ্রোসি কেন্বেইন-২০২৬ হৌদোকথ্বে। কুমশি চহিগী হীরমনা-‘এন্দিং দিসক্রিমিনেসন এনসুরিং’ হায়বসিনি।

থৌরম অদুদা থৌবাল জিলাগী চীফ মেদিকেল ওফিসার-ডা: রাই. নোকুল, দিষ্ট্রিক্ট লেপ্রোসি যুনিট থৌবালগী ফিজোথেরাফি-কৈশাম প্রেমিতা শরুক য়াখি।

থৌরম অদুদা লায়না অসিদগী ফগৎলক্লবা মীওইশিংদা অচম্বা খুদোল পীদুনা ইকায় খুমবা উৎখি।

বাইকে (এল): বাই.কে. কলেজ বাংজিংগী ইন্টরনেল ক্লালিতি এসুৰেন্স সেল অমদি রাজ্য সরকারগী যুনিভরসিতি এন্ড হয়ার এদুকেসন বিভাগকা খুৎশমদুনা নুমিং নিনি চৎগদবা জাতি থাকী সেমিনার অমা ওসি কলেজ অসিগী সেমিনার হোলদা পাঙথোকথ্বে।

সসটেনেবিলিতি, দিবলপমেন্ট এন্ড হ্যুমেন প্রোগ্রেস হায়বা হীরমদা পাঙথোকপা সেমিনার অদুগা মরী লৈননা বুলিটিন অমা ফোংখি। সেমিনার অদুদা শরুক যাখিবা বাই.কে. কলেজকী ইকোনোমিক্স দিপার্টমেন্টকী এসিষ্টেন্ট প্রোফেসার-ডা: খাঙেন্সম অরুনদাসনা সেমিনার অসিগী নুঙগী ওইবা বারোল থমখি। সেমিনার অসিগী অনিশুবা টেকিকেল সেশন লাক্লিবা ফেব্রুৱারী অনিদা পাঙথোক্কনি।

থৌবাল (এল): থা অসিগী অমদগী হৌদুনা থাবুম অমা চুপা লৈবাক শিনবা থুংনা চৎগদবা ৩৭ শুবা নেসনেল রোড সেফতি মন্ত্ৰকী শরুক অমা ওইনা ওসি দিষ্ট্রিক্ট ট্রান্সপোর্ট ওফিস থৌবালনা শিনদুনা জেট.ই.ও. জোন থ্রি থৌবালগী হোলদা ক্লাস নাইন অমসুং টেনগী মহৈরোইশিংগী ওইবা জিলা থাকী লাই য়েকপা অমসুং রিটন কুইজ চাংদমবা পাঙথোকথ্বে। পেন্টিং কম্পিটিসনদা ই.জি.এফ. স্কুলগী থৌবাল নিংঙোম্বনাগী মহৈরোই-রাইনা বাকোংথেমনা অহানবা তাথ্বে। রিটন কুইজ কম্পিটিসনদনা কে.জি.বি.ভিগী মহৈরোই-গুনচেনবী সনসমনা অহানবা তারে।

থৌরমদুদা অথোইবা মীথুংগী বারোল পীরদুনা জিলা অদুগী দিপ্যুতি কমিস্সার-য়ুমাম রোবিতানা হায়-হৌজিকী মতমদা লম্বী থোংগী ফিভম ফগৎলকপদগী গাড়ি যাংনা থৌবগী হৈনবী লৈরকপদগী লম্বীদা খুদোংখিবা

থোকপগী চাং ব্ৰাংখৎলক্লি। মসিগী মথক্তা ত্ৰাফিক্কী নিয়ম ঙাকা চৎনবসু মহাকা মীয়ামদা আপিল তৌখি।

জিৰিবাম জিলাদসু দিষ্টিক্ট এদমিনিষ্ট্ৰেচন জিৰিবামনা শিনদুনা দিপ্যুতি কন্মিস্তারগী কনফৰেন্স হোলদা পাঙথোকখি। থৌরম অদুগা মরী লৈননা দিপ্যুতি কন্মিস্তার-কৃষ্ণকুমারনা হায়-থা অমা চুপা চত্ৰকখিবা কেম্পেইন অসিগী মনুং চন্না মীয়ামনা নিয়ম চুমা গাড়ি থৌনবা মীয়াম পুন্না ভাব তামীন্নবগী থৌরমশিং পাঙথোকখি। মসিদসু নত্তনা জিলা থাক্কী ওইবা মহৈরোইশিংগী লাই য়েকপা চাংদমবা অমসু পাঙথোকখি।

ৰোফ সেফতি হায়বা হীৰমদা পাঙথোকখিবা লাই য়েকপা চাংদমবা অসিনা হৌরক্লিবা মহৈরোইশিংদা গাড়ি থৌবা মতমদা তৌগদবা অমদি তৌরোইদবশিং খঙহনবগা লোয়ননা ত্ৰাফিক্কী চৎন-কাংলোনশিং খঙহনবদা মতেং ওইরগনি।

ৰেটলেন্দ (এল): ইন্ফাল ইষ্ট জিলাগী পোরোন্পাংতা লৈবা ইনভাইরোনমেন্ট এন্ড ক্লাইমেট চেঞ্জ বিভাগতা ৱাল্ট ৰেদলেন্দ ডে ২০২৬, ৰেটলেন্দ এন্ড এডিসনেল নোলেজ সেলেব্ৰেটিং কলচৰেল হেৰিটেজ হায়বা হীৰমদা কলেজশিংগী ওইবা ৰাজ্য থাক্কী খন্ন-নৈনবা মীফম অমা পাঙথোকখে।

থৌরম অদুদা ৱা ঙাংবদা ইনভাইরোনমেন্ট এন্ড ক্লাইমেট চেঞ্জকী দাইৰেক্তর-তৌরাংবম ব্ৰজাকুমারনা হায়-মহৌশাবু ঙাক শেন্দুনা থম্বদা ঐখোয়গী অকোইবদা লৈরিবা পাংশিং য়োকখৎপা তঙাইফদে। মহাকা হায়-অকোইবগী খল কায়হন্দনা থম্বা অমসুং ঈশিংগী খোঙজেল কায়হন্দনা থম্বদা পাং-তুৱেলশিংনা য়ামা মৰুওইবা থৌদাং লৌরিবনি।

শ্ৰী ব্ৰজাকুমারনা মখা তারদুনা হায়-পাংশিং য়োকখৎতুনা থম্বনা মীয়ামগী পুন্সি মহিংদা অকায়বা লৈহন্দনা মহৌশাদগী চত্ৰকপা ঙা ফাবা, লৌউ-শিংউ অমদি ফুমদি শিজিন্নদুনা ঙা য়োকপা, লৈবাক লৈহাও ওইনা শিজিন্নবদা চাউনা মতেং পাংলি। মসিদসু নত্তনা হিদাক কান্নবা পান্থী কয়া অমসু পাংশিং অসিদা

ফংই। মহাকা হায়-মনিপুৰগী জিলা ১৬ অসিদা পুনা পাং ১৩৪ ৰোম লৈ।
পাংশিং অসি য়োকখৎনবা মৰী লৈনবশিংদা অইবা চেৰোল থাদুনা খঙহনখে।
মসিগী মনুংদা উৎত্ৰপাং, য়ারলপাং অমদি ৰাইথৌ ফুমনৌ পাং হায়ৰিবা পাংশিং
অসিদি মশক খঙবগা লোয়ননা মীয়ামদা শিল্পবনি।

মৰক অসিদা, কাংপোকপীগী জাইমেং, কামজোংগী কচৌফুং-অচাউ মাতি
ৰেটলেন্দ, ককচিংগী পুমলেন খোইদুমপাং, থৌবালগী ইকোক খৰুংপাং অমদি
ককচিংগী পাং খৰা অসিনা মশক খঙদোকপগা লোয়ননা ঙাক শেল্লবগী
থৌরাংশিংসু পায়খৎনবা হোৎনরি।

এমএমটিয়ু (এল): মীতৈ-মৈতৈ ট্ৰাইব য়ুনিয়ন (এম.এম.টি.য়ু) না চথরকপা
নো এস.টি, নো ভোট কেন্বেইন ঙসি কুশী কলেজতা পাঙথোকখে।

থৌরম অদুদা এম.এম.টি.য়ুগী প্ৰসিদ্দেণ্ট-এস. গৌৰকিশ্বৰ অমদি কলেজ
অসিগী প্ৰিন্সিপাল-এ. জিবন কুমাৰ য়াওনা য়ুনিয়নগী মীওই কয়া শৰুক য়াখি।
থৌরম অদুদা ৰা ঙাংখিবশিংনা মীতৈ-মৈতৈবু সংবিধানগী মখাদা সেদ্যুল
ট্ৰাইবকী ঙাকলৌ পীবগী মতাংদা মহৈৰৌই অমদি শৰুক য়াখিবশিংদা মৰিক চুমা
খঙহনখি।

হোম গাৰ্দ (এল): ৰাজ্য হোম গাৰ্দকী কন্মান্দেণ্টনা থোকখিবা ওৰ্দৰ চৎনহন্দনবা
অমদি মনিপুৰ হোম গাৰ্দ ইমপ্লোয়ি ৰেলফিয়ার এসোসিয়েসননা শিনবা থৌরমদা
পাৰ্সোনেলশিংনা শৰুক য়াবদা অয়েং অপন পীবিদনবা এসোসিয়েসননা চীফ
সেক্ৰেটরি, দি.জি.পি. অমসুং কন্মান্দেণ্ট জেনৰেল হোম গাৰ্দ অমদি কন্মান্দেণ্ট
হোম গাৰ্দতা অইবা চেৰোল পীদুনা খঙহনখে।

হৌখিবা জানুৱাৰী ২৩ দা কন্মান্দেণ্ট হোম গাৰ্দনা থোকখিবা ওৰ্দৰ অদু
চৎনদনবা হায় কোৰ্টতা ৰাকৎলবা মতুং কোৰ্টকী ৰাই অমা পীদ্রিবা ফাওবা মখা
তাবা থবক থৌরম অমত্তা পাঙথোক্তনবা খঙহনখিবা লৈরে।

ইপাক (এল): ইপাক ফোরম প্রদক্সন মনিপুৰ অমদি জৈদিব মেমোরিএল ফাউন্ডে দসন ইন্সফালনা ফেব্রুৱাৰী ১১ দগী পাঙথোক্কদৌৰিবা নেসনেল যুথস কলচৱেল ফেষ্টিবেল ২০২৬ কী তোঙান তোঙানবা এৱাৰ্ড ফংগদবা মীওইশিংগী মিং লাউথোকথে।

আৰ.কে. হেমাৱতিদা লাইফ টাইম এচিপমেন্ট এৱাৰ্ড পীৰগনিহায়না ফেষ্টিবেল অসিগী চেয়াৰমেননা ওসি লাউথোকথে।

অমিত: গৃহ মন্ত্ৰী-অমিত সাহনা ওসি অসামদা লুপা কোতি লিশিং ১,৭১৫ ৰোমগী চাউখং খৌৱাংগী প্ৰোজেক্টশিং শঙ্গাথে, খৰগীনা উৰেপ উয়ুং তমথে।

শ্ৰী অমিত সাহনা ওসি শঙ্গাখিবা প্ৰোজেক্টশিং অদুগী মনুংদা-দিব্ৰুগৰদা মল্টি দিসিপ্লিনাৰি ষ্টেডিয়ম যাওৰি অমদি ষ্টেডিয়ম অসিদা মীওই লিশিং ৩০ চনবা গেলারি অমা নৌনা শানবা উৰেপ উয়ুংসু তমখি। মসিগী মথক্তা গৃহ মন্ত্ৰীনা নেসনেল দিজাস্তৰ লিটিগেসন ফন্দগী মখাদা অসামদা লৈবা পাংশিং নৌনা শেমগৎনবা অমদি য়োকখৎনবগী প্ৰোজেক্ট অমসু হৌদোকখি।

গৃহ মন্ত্ৰীগী নুমিং নিনিগী অসাম খোঙচংকী ওসি অৰোইবা নুমিংতা ধেমাজি জিলাদা পাঙথোকপা তকাম মিসিং পোৱিন কেবাং যুথ ফেষ্টিবেলদা অথোইবা মীথুং ওইনা শৰুক য়াখি। ১০ শুবা মিসিং যুথ ফেষ্টিবেল অদুদা শ্ৰী সাহনা হায়-মিসিং কাংলুপকী নাংকী ওইবা মচু কয়গী কুন্মৈ অমদি মহৌশাবু ঙাক শেন্দুনা থমবা পায়খংলিবা থবক খৌৱমশিং থাগৎনিংঙাইনি। মহাকা হায়-কাংলুপ অসিগী নহাশিংগীদমক অখলবা ৱিক্ৰুইটমেন্ট ড্ৰাইব অমা অথুবদা পাঙথোকবসু লাউথোকখি।

শ্ৰী সাহনা দিব্ৰুগৰদা ঈশিং ঈচাও অমদি তুৱেল লৈৱাই চাশিল্লকপদগী ঙাকথোকবা খৌৱাং অমা ওসি হৌদোকথে হায়না খৌৱমদুদা ৰা ঙাংবদা লাউথোকখি। লোয়ননা মিসিং কাংলুপকী লোল অসি অসাম সরকারনা প্ৰাইমাৰি

স্কুল ২০০ রোমদা তাকপী তম্বীবগী অয়াবসু পীত্রে হায়নসু মখা তাখি।

সমিটঃ কেন্দ্রগী ইলেক্ত্রোনিয় এন্ড ইনফোমেসন টেকোলোজি মন্ত্ৰি-অশ্বিনি বৈষ্ণবনা হায়রি-ভারত্না পাণ্ডথোক্কদৌরিবা ইন্দিয়া এ.আই. ইমপেক্ট সমিট-২০২৬ অসি মালেমদা স্বাইদগী চাডবা এ.আই. সমিট অমা ওইরগনি।

ন্যু দিল্লিদা ফেব্রুৱারী ১৬ তগী হৌরগা ২০ ফাওবা চথগদবা সমিট অসিগী মতাংদা পাউমীশিংদা মন্ত্ৰিনা হায়-সমিট অসিদা তোঙান তোঙানবা কম্পানিশিংগী সি.ই.ও. ১০০ হেনবনা শরুক য়াগনি। ভারতনা এ.আইগী ইকো সিস্টেম অমা শাগৎলক্লিবা অসি শিংথানিংঙাইনি। মসিদা য়াওরিবা নহাশিংবু লৈবাক মীয়ামনা পুকিং থৌগৎপা তঙাইফদে।

পনবা য়াবদি, ন্যু দিল্লিদা পাণ্ডথোক্কদৌরিবা এ.আই. সমিট অসি অহানবা মালেমগী স্বাইদগী চাউবা গ্লোবেল সাউথতা পাণ্ডথোকপা সমিট অমা ওইরগনি।

পোলো : ইন্ফালগী মপাল কাংজৈবুংদা চথরিবা ৭ শুবা ইন্তরনেসনেল রিমেন্স পোলো তুরনামেন্টকী ওসি শান্নখিবা মেটচতা-জম্বীয়া পোলো টিম মায় পাকথ্বে।

ওসি শান্নখিবা মেটচতা-জম্বীয়া পোলো টিমনা ইন্দিয়া টিম (এ) আই.পি.এবু পাঞ্জল ৪-২ দা থোইখি। ওসি শান্নখিবা অতোপ্পা মেটচ অমদা-ইন্দিয়া টিম (বি) মনিপুর অমদি সাউথ আফ্রিকা পোলো টিম পাঞ্জল ৫-৫ চন্দুনা দ্রো ওইখি।

ফুটবোল : চহি ১৯ মখাগী নুপীগী ফুটবোল টুর্নামেন্ট ২০২৫-২৬ কী ওসি শান্নখিবা মেটচতা-এফ.সি. ইন্ফালনা ইষ্টন স্পোর্টিং যুনিয়নবু পাঞ্জল ২-০ দা থোইথ্বে।

ওসি শান্নখিবা অতোপ্পা মেটচ অমদা-দা য়ঙ বেলফিয়ার ক্লবনা আই.সি.এস.এ. ইরেংবমবু পাঞ্জল ১৮-০ দা থোইখি।

ফুটবোল : মঙাশুবা নোংগ্ৰেন ত্ৰোফি মেম্ব ওপন ফুটবোল টুৰ্নামেণ্টকী ওসি শান্নখিবা ক্ৰাটৰ ফাইনেল মেটচশিংদা লমলাই এফ.সি. অমদি সি.এচ.ৰাই.যু.সি. চালৌ মায় পাকথ্ৰে।

ওসি শান্নখিবা অহানবা মেটচতা-লমলাই এফ.সিনা ৰাই.দি.সি.এল. টিম (এ) পুংদোংবমবু পাঞ্জল ১-০ দা থোইখি। অনিশুবা মেটচতা-সি.এচ.ৰাই.যু.সি. চালৌনা ই.যু.এস.সি. তেলৌবু পাঞ্জল ২-১ দা থোইখি।

ফুটবোল : ১৮ শুবা মনিপুৰ ষ্টেট লিগ ২০২৫-২৬ কী ওসি লমলোং থোংখোংদা লৈবা আৰ্টিফিসিএল তৰ্ব গ্ৰাউন্ডদা শান্নখিবা মেটচ অমদা-মনিপুৰ পুলিস স্পোর্টস ক্লাবনা ইলিট এফ.এবু পাঞ্জল ৪-১ দা থোইথ্ৰে।

ফুটবোল : এল.এম.এল.সি.সি. লাংমৈদোংনা শিনদুনা চথ্ৰিবা তৰুকশুবা ভিলেজ লেবেল ওপন ফুটবোল টুৰ্নামেণ্ট ২০২৬ কী ওসি শান্নখিবা মেটচতা-তামো এফ.সি. ৰাঙ্গোইনা ই.পি.ৰাই.সি. এলাংখাঙপোকপীবু পাঞ্জল ২-০ দা থোইথ্ৰে।

ওসি শান্নখিবা অতোপ্লা মেটচ অমদনা ডব্লিউ.এফ.সি. ৰাইখোংনা ৰাই.জি.সি. লাংমৈদোংবু পাঞ্জল ৬-১ দা থোইখি।

ক্ৰিকেট : গেলেব্ৰি ক্ৰিকেট ক্লাব-খুৰাই সাজোৰ লৈকাইনা শিনদুনা পাঙথোক্লিবা ষ্টেট লেবেল ক্ৰিকেট টুৰ্নামেণ্টকী ওসি শান্নখিবা প্ৰি-ক্ৰাটৰ ফাইনেল মেটচতা-এ.সি.টি. পাৰ্ফোম থোংজ্জনা ৰাই.ডব্লিউ.সি. পাংশোইবু রন-৬৬ তা থোইথ্ৰে। ওসিগী মেটচ অদুগী মেন ওফ দা মেটচনা লিসান মীতৈ খাইদেমনা তাখি।

মাস্তৱ: নেসনেল মাস্তৱ ঐঠলেটিক এসোসিয়েসননা শিনদুনা ঙসিদগী
ৰাজস্থানগী অজমেৱদা লৈবা পতেল ষ্টেদিয়মদা তৱেৎশুৰা নেসনেল মাস্তৱ
ঐঠলেটিক চেম্পিয়নসিপ ২০২৬ হৌখে।

অহৌবা নুমিত্তা মনিপুৰগী মাস্তৱ ঐঠলেটশিংনা সনাগী তকমান ১৫,
লুপাগী ১২ অমসুং শেঞ্জিংগী অহুম পুনা তকমান ৩০ লৌবা ঙমখে।